



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், நேற்று (18.12.2023) விருதுநகர் பொதுப்பணித்துறை ஆய்வு மாளிகையில், விருதுநகர் மாவட்டத்திலும் அதிகமழைக்கு வாய்ப்புள்ளதாக "ரெட் அலர்ட்" விடுக்கப்பட்டுள்ள நிலையில், அனைத்து வகையிலும் எடுக்கப்பட்ட முன்னெச்சரிக்கை நடவடிக்கைகள் மற்றும் மக்களின் பாதுகாப்பை உறுதிசெய்திடும் வகையில் மாவட்ட ஆட்சித்தலைவர் முனைவர் வீ.ப.ஜெயசீலன், மற்றும் மாவட்ட காவல் கண்காணிப்பாளர் சீனிவாசப் பெருமாள் ஆகியோருடன் கலந்தாலோசித்து ஆய்வு மேற்கொண்டார்.

முதல்வரின் உத்தரவையேற்று நெல்லை - தென்காசி - கன்னியாகுமரி - தூத்துக்குடி மாவட்டங்களில்

மழை பாதிப்புகளைப் பார்வையிட்டு - முகாம்களில் மக்களைச் சந்தித்து நிவாரணம்!

அமைச்சர்கள் கே.கே.எஸ்.எஸ்.ஆர்.ராமச்சந்திரன் - தங்கம் தென்னரசு - கனிமொழி கருணாநிதி எம்.பி. வழங்கினார்!

தூத்துக்குடி, டி.சு. 20- முதல்வரின் உத்தரவையேற்று - தென்காசி - கன்னியாகுமரி - தூத்துக்குடி ஆகிய தென் மாவட்டங்களில் மழை பாதிப்புகளை பார்வையிட்டு முகாம்களில் தங்கியுள்ள மக்களை சந்தித்து நலம் விசாரித்து நிவாரண உதவிகளை நாடாளுமன்ற கழகக் குழுத் துணைத் தலைவர் கனிமொழி கருணாநிதி, அமைச்சர்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, பி.கீதா ஜீவன், அனிதா ராதா கிருஷ்ணன், மனோ தங்கராஜ் ஆகியோர் வழங்கினர்.

தென்காசி

தென்காசி மாவட்டத்திலும் கனமழை பெய்து வருகிறது. இதனால் குற்றாலம் மெயின் அருவி, கடனாநதி அணை உள்ளிட்ட இடங்களில் தண்ணீர் ஆர்ப்பரித்து செல்கிறது.

இந்நிலையில், மாவட்டத்தின் மழை பாதிப்புகள் குறித்து வருவாய் மற்றும் போர்டர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் ஆய்வு மேற்கொண்டார். இந்த ஆய்வுகளின்போது, தென்காசி மாவட்ட ஆட்சியர் துரை ரவிச்சந்திரன், தென்காசி மாவட்ட காவல் கண்காணிப்பாளர் சுரேஷ் குமார், மாவட்ட கண்காணிப்பு அலுவலர் கன்சோங்கம் ஐடக் சிரு, தென்காசி தெற்கு மாவட்ட தி.மு.க. பொறுப்பாளர் ஜெயபாலன் உள்ளிட்டோர் உடனிருந்தனர்.

குற்றாலம்

இதேபோல், குற்றாலத்

தில் மெயின் அருவி பகுதியில் கனமழையினால் ஏற்பட்டுள்ள பாதிப்புகள் குறித்து அமைச்சர் கே.கே.எஸ்.எஸ்.ஆர்.ராமச்சந்திரன் ஆய்வு மேற்கொண்டார். சங்கரன்கோவில் சட்டமன்ற உறுப்பினரும், தென்காசி வடக்கு மாவட்டப் பொறுப்பாளருமான ராஜா மற்றும் உள்ளாட்சி பிரதிநிதிகள், அரசு அலுவலர்கள் உள்ளிட்டோர் உடனிருந்தனர்.

பாளையங்கோட்டை

பாளையங்கோட்டையில் மழை வெள்ள மீட்பு பணிகள் குறித்து நிதியமைச்சர் தங்கம் தென்னரசு ஆலோசனை மேற்கொண்டார்.

திருநெல்வேலி, தூத்துக்குடி உள்ளிட்ட தென் மாவட்டங்களில் வரலாறு காணாத கனமழை பெய்து வருகிறது. தாழ்வான பகுதிகளை மழை வெள்ளம் சூழ்ந்ததால் தமிழ்நாடு அரசு போர்க்கால அடிப்படையில் மீட்பு பணிகளை மேற்கொண்டு வருகிறது. அமைச்சர்களும், அரசு அதிகாரிகளும் தீவிரமாக களப்பணியாற்றும்படி முதல்மைச்சர் மு.க.ஸ்டாலின் அவர்கள் அறிவுறுத்தி உள்ளார். இந்நிலையில், திருநெல்வேலி மாவட்டம் பாளையங்கோட்டையில், மழை வெள்ள மீட்பு பணிகள் குறித்து நிதியமைச்சர் தங்கம் தென்னரசு ஆலோசனை மேற்கொண்டார். அப்போது மீட்பு பணிகளை துரிதப்படுத்துவது குறித்தும், முகாம்களில் மேற்கொள்ளப்பட வேண்டிய ஏற்பாடுகள் குறித்தும் வருவாய்த்துறை அதிகாரிகளுடன் கலந்தாலோசித்தார். இதில், நாடாளுமன்ற உறுப்பினர் ஞானதிரவியம், மாவட்ட தி.மு.க. செயலாளர் ஆவடையப்பன், நெல்லை மத்திய மாவட்ட பொறுப்பாளர் டி.பி.மைதீன் கான், உள்ளிட்டோரும் கலந்து

கொண்டனர். இதையடுத்து, பாளையங்கோட்டையில் அமைக்கப்பட்டுள்ள நிவாரண முகாமில் அமைச்சர் தங்கம் தென்னரசு ஆய்வு மேற்கொண்டார். அப்போது முகாமில் தங்க வைக்கப்பட்டுள்ள மக்களுக்குத் தேவையான அனைத்து வசதிகளையும் செய்து தரும்படி அதிகாரிகளுக்கு உத்தரவிட்டார்.

கன்னியாகுமரி

கன்னியாகுமரி மாவட்டத்தில் வெள்ளத்தில் சிக்கியுள்ளவர்கள் படகு மூலம் மீட்கப்பட்டு வரும் நிலையில், மீட்பு பணிகளை அமைச்சர் மனோ தங்கராஜ் கன்னியாகுமரி மாவட்டத்தில் வெள்ளத்தில் சிக்கியுள்ளவர்கள் படகு மூலம் மீட்கப்பட்டு வரும் நிலையில், மீட்பு பணிகளை அமைச்சர் மனோ தங்கராஜ் துரிதப்படுத்தினார். கன்னியாகுமரி மாவட்டத்தில் பெய்து வரும் கனமழை காரணமாக பேச்சிப்பாவை மற்றும் பெருஞ்சாணி அணைகளில் இருந்து விளாடிக்கு 11 ஆயிரம் கன அடி உபநீர் திறந்து விடப்பட்டுள்ளது.

இதனால் தாமிரவரணி மற்றும் பரளி ஆற்றில் வெள்ளப்பெருக்கு ஏற்பட்டு பல்வேறு கிராமங்கள் வெள்ளம் அடைந்தன. அங்குள்ள நீர் சூழ்ந்துள்ளது. குறிப்பாக மாமுகம் பகுதியில் வெள்ளம் சூழ்ந்ததையடுத்து, இருபதுக்கு மேற்பட்ட வீடுகளில் உள்ளவர்கள் வெள்ளத்தில் சிக்கித்தவித்த களுக்கு அனுப்பி வைத்தனர். மீட்பு பணிகளை அமைச்சர் மனோ தங்கராஜ் நேரில் பார்வையிட்டு துரிதப்படுத்தினார்.

தூத்துக்குடி

கனமழையால் பாதிக்கப்பட்ட பகுதிகளில் கனி

மொழி எம்.பி.ஆய்வு நிவாரண பொருட்களை வழங்கிய கனிமொழி எம்.பி. மற்றும் அமைச்சர் கீதா ஜீவன் தூத்துக்குடியில் கனமழையால் பாதிக்கப்பட்ட பகுதிகளை, மக்களவை திமுக குழு துணைத் தலைவர் கனிமொழி நேரில் பார்வையிட்டு நிவாரண உதவிகளை வழங்கினார்.

இடைவிடாது கொட்டித்தீர்த்த கனமழையால், தூத்துக்குடி மாநகராட்சி பகுதிகளில் தாழ்வான பகுதிகளில் வெள்ளம் தேங்கி உள்ளது.

இந்த நிலையில் அத்தொகுதி எம்.பி.யும், மக்களவை தி.மு.க. குழு துணைத் தலைவருமான கனிமொழி மற்றும் அமைச்சர் கீதா ஜீவன் ஆகியோர் பேருந்தில் சென்று மழை நீர் தேங்கியுள்ள பகுதிகளை நேரில் பார்வையிட்டனர். பின்னர் மழை வெள்ளத்தால் பாதிக்கப்பட்ட மக்களுக்குத் தேவையான நிவாரணப் பொருட்களை வழங்கினர்.

சாத்தான்குளம்

தூத்துக்குடி மாவட்டத்தில் தொடர் கனமழை பெய்து வரும் நிலையில், 100க்கும் மேற்பட்டோர் நிவாரண முகாம்களில் தங்க வைக்கப்பட்டுள்ளனர். அவர்களை, மீள்வளம் மீள்வநலன் மற்றும் கால்நடை பராமரிப்புத் துறை அமைச்சர் அனிதா ராதாகிருஷ்ணன் நேரில் பார்வையிட்டு, ரொட்டி, பால் பிஸ்கட், இரவு உணவு, பாய், போர்வை உள்ளிட்டவற்றை வழங்கினார். ஜெசிபி வாகனத்தில் ஏறிச் சென்று மழை நீர் சூழ்ந்துள்ள பகுதிகளை பார்வையிட்டார். மேலும், சாத்தான்குளம் பேருந்து நிலையத்திலிருந்து சொந்த ஊருக்குச் செல்ல முடியாமல் தவித்த பயணிகளுக்கு 2 சிறப்பு பேருந்து ஏற்பாடு செய்து அனுப்பி வைத்தார்.

தற்பரப்பு அருவியில் தண்ணீர் வரத்து அதிகரிப்பு!

கன்னியாகுமரி, டி.சு.20- தற்பரப்பு அருவியில் தண்ணீர் ஆர்ப்பரித்து கொட்டுவதால் சுற்றுலா பயணிகள் குறிக்க 3வது நாளைக் தடை விதிக்கப்பட்டுள்ளது. கன்னியாகுமரி மாவட்டத்தில் கடந்த 3 நாட்களுக்கு பெய்த கனமழை காரணமாக தற்பரப்பு அருவியில் தண்ணீர் ஆர்ப்பரித்து கொட்டுகிறது. இதனால் சுற்றுலா பயணிகள் குறிக்க 3வது நாளைக் தடை விதிக்கப்பட்டு இருக்கிறது. தென்மேற்கு பருவமழை காரணமாக 4 மாவட்டங்களில் கனமழை கொட்டி தீர்த்து வருகிறது. இதன் காரணமாக பல்வேறு நீர்நிலைகள், அருவிகளில் வெள்ளம் பெருக்கெடுத்து உள்ளது.

சமூக நீதியின் சகுனி பா.ஜ.க.

“When Fascism comes to America, it will be wrapped in the National Flag and carrying the Holy cross” James Waterman.

“அமெரிக்க தேசத்தை உருக்குலைக்க வருகிற பாசிசம்,

அமெரிக்க தேசியக் கொடியைப் போர்த்திக் கொண்டு, மத அடையாள சிலுவையைத் தூக்கிக் கொண்டோன் வரும்”

என்ற ஜேம்ஸ் வாட்டர்மேன் கருத்திற்கிணங்க, பா.ஜ.க.வின் அடுத்தக் குறி, சமூக நீதியான் என்பதை பிரகடனப்படுத்தும் வண்ணம் இந்தியாவில் சமீபத்தில் நடந்து முடிந்த ஐந்து மாநில தேர்தல்களில் பா.ஜ.க. வெற்றி பெற்ற மூன்று மாநில முதல்வர்களின் தேர்வு நடந்தேறி இருக்கிறது. அதில் பா.ஜ.க. ஏதோ சமூக நீதியைப் பின்பற்றுவது போன்ற பித்தலாட்ட பிம்பத்தை உருவாக்க முனைந்திருக்கிறது.

ஏனெனில், பிறப்பால் உயர்வு, தாழ்வு உண்டு என்றும் பிறந்த குலத்திற்கேற்பதான் ஒருவனுக்கு சமூகத்தில் அந்தஸ்தும் மரியாதையும் உரிமையும் கொடுக்கப்படும் என்ற சனாதனக் கொள்கையை உயர்த்திப் பிடித்துக் கொண்டிருந்தது. தேர்தலுக்கு முன்னால் பா.ஜ.க. ஆண்ட 17 மாநிலங்களில் ஒரே ஒரு பிற்படுத்தப்பட்ட வகுப்பை சார்ந்த முதல்வரைத் தவிர மற்ற அனைவரும் உயர் வகுப்பினராக கொண்டு ஆட்சி நடத்தி, தனது சனாதன கொள்கையில் தீவிரப் பற்றுதலை காட்டிக் கொண்டிருந்தது.

பா.ஜ.க.வின் இந்த அரசியல் நிலைப்பாடு சமூக நீதியை அடிப்படையாகக் கொண்ட திராவிட, திராவிட இயக்க கொள்கைகளுக்கு முற்றிலும் முரணானது.

பல நூற்றாண்டுகளுக்கு முன்னால் இருந்த ஆண்டான் அடிமை சமூகத்தின் எச்சம் என்று திராவிட இயக்கத் தலைவர்கள் சுட்டிக்காட்டிய போதும், இந்திய பாராளுமன்றத்தில் காங்கிரஸ் தலைவர் ராகுல் காந்தி 20.09.2023 அன்று பாராளுமன்றத்தில் உள்ள 90 செயலா

ளர்களில் மூன்று பேர் மட்டுமே OBC வகுப்பை சேர்ந்தவர்கள். மற்றவர்கள் 87 பேரும் உயர் வகுப்பைச் சேர்ந்தவர்கள் என்பது போன்ற தரவுகளை எடுத்து வைத்து வாதிட்ட போதும் கண்டு கொள்ளாமல் இருந்த பா.ஜ.க., தற்போது தனது கொள்கையில் அந்தப் பல்பு அடித்து மாநில முதல்வர்களின் தேர்வில் தன் நிலையை அடியோடு மாற்றிக் கொண்டு சமூகநீதியை ஏற்றுக்கொண்டது போன்ற கபட நாடக மாடுகிறது.

ராஜஸ்தானில் உள்ள 199 சட்டமன்ற தொகுதிகளில் 115 தொகுதிகளைக் கைப்பற்றி இருக்கும் பா.ஜ.க., இங்கு முதல்வராக பஜன்லால் சர்மா என்ற உயர் வகுப்பினைச் சேர்ந்தவரையும், துணை முதல்வர்களாக தியா குமாரி என்ற ராஜபூதர் சமூகத்தைச் சேர்ந்தவரையும், மற்றொரு துணை முதல்வராக பிரேம் சந்தர் ரைவரா என்ற தலித் சமூகத்தை சேர்ந்தவரையும் தேர்வு செய்துள்ளது. 1998லிருந்து குவாலியர் ராஜ குடும்பத்தை சேர்ந்தவரும், ராஜஸ்தானின் மருமகளுமான வசந்தரா ராஜேதான் மீண்டும் மீண்டும் முதல்வராக அமர்த்தப்பட்டார் என்பது குறிப்பிடத்தக்கது.

அடுத்து, மத்திய பிரதேசத்தில் முதல்வராக மோகன் யாதவ் என்ற பிற்படுத்தப்பட்ட வகுப்பை சேர்ந்தவரையும், துணை முதல்வர்களாக ஜெகதீஷ் தேவ்டா என்ற தலித் சமூகத்தை சேர்ந்தவரையும், மற்றொரு துணை முதல்வர் ராஜேந்திர சக்லா என்ற உயர் வகுப்பைச் சேர்ந்தவரையும் தேர்வு செய்துள்ளது. இங்கு கடந்த மூன்று முறையாக சிவராஜ் சிங் சவ்காணத்தான் முதல்வராக அமர்த்தி அமுகு பார்த்தது நினைவுகூறத்தக்கது.

இன்னொரு மாநிலமான சத்தீஸ்கரில் உள்ள 90 சட்டமன்ற தொகுதிகளில் 54 இடங்களை வென்று ஆட்சியைப் பிடித்த பா.ஜ.க., அங்கு முதல்வராக விஷ்ணு தியோ சாய் என்ற பழங்குடி சமூக பின்னணியைக் கொண்டவரையும், துணை முதல்வர்களாக அருண் சாகு என்ற பிற்படுத்தப்பட்ட வகுப்பை சேர்ந்தவரையும், மற்றொரு துணை முதல்வர் விஜய் சர்மா என்ற உயர் வகுப்பை சேர்ந்தவரையும் தேர்வு செய்துள்ளது.

இப்படி மூன்று மாநிலத்திலும் உயர்வகுப்பு (FC) பிற்படுத்தப்பட்ட வகுப்பு (OBC), தாழ்த்தப்பட்ட மற்றும்

பழங்குடி வகுப்பு (SC&ST) என்று மூன்று பிரிவினருக்கும் அடையாள பிரதிநிதித்துவம் அளித்திருப்பதன் மூலம் தன்னை ஒரு சமூகநீதி கட்சியாக காட்டிக்கொள்ள நினைக்கிறது பா.ஜ.க.

ஆனால், ஏறத்தாழ 40 ஆண்டு கால பா.ஜ.க. அரசியலை புரிந்து கொண்ட அரசியல் ஆய்வாளர்கள் மற்றும் மூத்த பத்திரிக்கையாளர்கள் பா.ஜ.க.வின் இந்த கள அரசியல் நடவடிக்கையை, அடுத்து வரும் 2024 ஆம் ஆண்டு பாராளுமன்றத் தேர்தல் வெற்றியைக் கருத்திற்கொண்டே சமூகநீதியில் சகுனித்தனம் செய்திருக்கிறது என்று அடித்துக் கூறுகிறார்கள். எப்படியெனில், சத்தீஸ்கரில் பழங்குடி வகுப்பை சேர்ந்த முதல்வரை தேர்ந்தெடுத்திருப்பதன் மூலம் பாரம்பரிய காங்கிரஸ் ஆதரவாளர்களான பழங்குடி மக்களை தங்கள் வசம் ஈர்க்கவும் அண்டை மாநிலமான ஒடிசா ஜார்கண்ட் மாநிலங்களில் பெருவாரியாக வாழும் பழங்குடி மக்களின் வாக்கு வங்கியில் தாக்கத்தை ஏற்படுத்தும் முயற்சியாகும். இதே போன்று, மத்திய பிரதேசத்தில் பிற்படுத்தப்பட்ட வகுப்பைச் சார்ந்த மோகன் யாதவ் அங்கு காங்கிரஸ் முகங்களாக தேர்ந்தெடுக்கப்பட்டிருப்பது, அறியப்படும் கமல் நாத் மற்றும் திக் விஜய் சிங் என்ற முற்படுத்தப்பட்ட சமூக தலைவர்களுக்கு எதிராகவும் காங்கிரசுக்கு சோதனை நகர்வாகவும், கூடவே, யாதவர்கள் அதிகம் வசிக்கும் அண்டை மாநிலங்களான உத்திரபிரதேசம் மற்றும் பீகாரிலும் வாக்கு வங்கியில் தாக்கத்தை ஏற்படுத்தக் கூடியதாகவும் அமையும்.

இதே போன்றுதான் ராஜஸ்தானில் முற்பட்ட வகுப்பை சார்ந்த பஜன்லால் சர்மா தேர்ந்தெடுக்கப்பட

பேரா.கான்ஸ்டன்டைன் ரவீந்திரன்

கழக செய்தித் தொடர்புச் செயலாளர்



டிருப்பது, ராஜஸ்தானில் மட்டுமல்ல நாடு முழுவதும் பா.ஜ.க. விற்கு அசைக்க முடியாத அடித்தளமாக உள்ள முற்படுத்தப்பட்ட வகுப்பை சார்ந்தவர்களின் ஆதரவை வலுப்ப

டுத்த நிலைநிறுத்திக் கொள்ளும் உத்தி ஆகும் என்று தக்க தரவுகளுடன் விளக்குகிறார்கள். அதோடு, உண்மையிலேயே சமூக நீதியை உள்வாங்கிக் கொள்ளுமேயானால் பா.ஜ.க. ஆளும் ஏனைய மாநிலங்களிலும் இதே போன்று வகுப்புவாரி பிரதிநிதித்துவத்தை ஏன் கொடுக்கவில்லை? ஜாதீவாரி கணக்கெடுப்பு குறித்து தெளிவான முடிவிலாமல் 'பாம்புக்கு வாலும் மீனுக்கு தலையும்' என்பது போல் நடந்து கொள்வது ஏன்? நாடாளுமன்றத்தில் பெண்களுக்கான 33 சதவீத இட ஒதுக்கீட்டு மசோதாவில் அதை உடனடியாக நடைமுறைப்படுத்த முடியாத அளவில் குழப்பங்களை ஏற்படுத்தி இருப்பது ஏன்? இதே போன்ற பா.ஜ.க.வின் முகத்திரையை கிழித்தெறியும் ஆணித்தரமான கேள்விகளை முன் வைக்கின்றனர்.

எதற்காக நாம் இதை சுட்டிக்காட்ட வேண்டியது இருக்கிறது என்றால், பா.ஜ.க. செய்கிற அடையாள அரசியல் சித்து வேலைகளை அதன் அடிவருடிகள் ஏதோ பா.ஜ.க. சமூகநீதியை நிலைநிறுத்த புறப்பட்டுவிட்ட சண்டை குதிரை என்பதைப் போல் ஒரு பிம்பத்தைக் கட்டமைக்க துவங்கி இருக்கிறார்கள்.

பா.ஜ.க.வின் ஏமாற்று வேலைக் குறித்து, 'நான் அவன் இல்லை' என்ற எனது கட்டுரையில் ஏற்கனவே சுட்டிக்காட்டியதைப் போல 1950இல் உயர்ந்த சாதியில் பிறந்த பிரதமர் நரேந்திர மோடியை 1999 இல் பிற்படுத்தப்பட்ட வகுப்பைச் சார்ந்தவராக மாற்றிய கபட நாடகத்தின் தொடர் அத்தியாயந்தான் இந்த முதல்வர்கள் தேர்வு. தப்பித்தவறி 2024 தேர்தலில் பா.ஜ.க. ஜெயிக்குமேயானால், தனது சனாதன மெய் முகத்தைக் காட்டத் துவங்கிவிடும்

அதன் பிறகு இந்தியாவில் “மாநிலங்களும் இருக்காது, தேர்தலும் நடக்காது...” என்று இந்தியத்துவத்தை நேசிக்கின்ற சமத்துவ சமுதாயத்தை விரும்புகிற அத்தனை பேரும் உறுதியாக சொல்கிறார்கள் எனவே பா.ஜ.க.வின் இந்த அடையாள சமூகநீதி சகுனித்தனத்தை இந்தியாவெங்கும் உரக்கப் பேசி மக்களை விழிப்படையச் செய்து ஜனநாயக இந்தியாவைக் காக்க வேண்டிய பெரும் பொறுப்பு நம்மையே போன்ற உண்மையான ஒவ்வொரு இந்திய குடிமகனுக்கும் இருக்கிறது.



நாகை மாவட்டத்தில் சமூக நலன் மற்றும் பெண்கள் உரிமைத்துறை சார்பில் சர்வதேச பெண்களுக்கு எதிரான வன்முறைகள் ஒழிப்பு தினத்தை முன்னிட்டு நடைபெற்ற மனிதச் சங்கிலியில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன், நாகை மாவட்ட ஆட்சித்தலைவர் ஜாணிபாம்வர்கீஸ், மாவட்ட காவல் கண்காணிப்பாளர் ஹர்ஷ்சிங், மாவட்ட ஊராட்சி தலைவர் உமாமகேஸ்வரிசங்கர், மாவட்ட கூடுதல் ஆட்சியர் ரஞ்ஜித்சிங், சார் ஆட்சியர் பாளோத் மருகேந்தர்லால், குத்தாலம் கிழக்கு ஒன்றியக் கழகச் செயலாளர் மங்கை எம்.சங்கர் மற்றும் பலர் உள்ளனர்.



மயிலாடுதுறை மாவட்டம் தரங்கம்பாடியில் அகில இந்திய சமாதான நண்பர்கள் குழுவின் சார்பில் 4ம் ஆண்டு சமத்துவ கிறிஸ்துமஸ் புத்தாண்டு, பொங்கல் திருநாளை முன்னிட்டு நடைபெற்ற நலத்திட்டங்கள் வழங்கும் விழாவில் மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன் கலந்து கொண்டு சிறப்புரையாற்றினார். உடன் ஒன்றியக் கழகச் செயலாளர்கள் எம்.அப்துல்லாஹ், ஏ.ஜி.ஜெ.பிரபாகர், தரங்கம்பாடி பேரூராட்சி தலைவர் சுசுனாசங்கரிசுமரவேல், துணைத்தலைவர் பொன்.ராஜேந்திரன் மற்றும் கழகத்தினர் உள்ளனர்.